

## قلب انسانی --- ماہیت و کیفیات

### قلب انسانی مجمع البحرین

انسان کی روحانی و مادی حیات کا مرکز و محور قلب انسانی ہے۔ انسان کی روحانی و مادی حیات کے سوتے اسی سرچشمے سے پھوٹتے ہیں۔ قلب انسانی حیات انسانی کی ہر دو نوع کے لئے مجمع البحرین کی حیثیت رکھتا ہے، جہاں دونوں کو ایک دوسرے سے جدا نہیں کیا جا سکتا۔ انسان کا حقیقی وجود اور اس کی اصلیت روح ہے جبکہ مادی پیکر اس حقیقی وجود کا منظر ہے۔ روح انسانی کے اندر فعال عنصر ہے، روح کی فعالیت اور حرکت و عمل کا اظہار مادی جسد کے ذریعے ہی ممکن ہے۔ جبکہ یہ مادی انسانی بیکل روح کے بغیر قائم و برقرار نہیں رہ سکتا۔ انسانی جسد ”عالم منظر“ کا نمائندہ ہے اور وہ لورانی نقطہ جس کو روح کہتے ہیں عالم روحانی کا فیضان ہے۔ عالم لاہوت اور عالم ناسوت کا یہ حسین استخراج ایک ایسا وجود اور شاہکار ہے کہ پوری کائنات میں اس کی کوئی مثال نہیں۔ یقیناً انسان بے مثل عجوبہ کائنات ہے۔ مادے اور روح کو باہم ایک دوسرے سے کچھ مماثلت نہیں ہے۔ دونوں کے خواص و صفات میں اس قدر تضاد ہے کہ دونوں کی ہم آہنگی اور ملاپ ناممکن نظر آتا ہے۔ دونوں میں بعد المشرقین ہے مگر ایک مرکز ایسا ہے کہ جہاں حیات انسانی کے یہ دو متضاد پہلو باہم یکجا دکھائی دیتے ہیں اور وہ مرکز ہے قلب انسانی۔

### قلب انسانی کی اہمیت

انسانی قلب کی دھڑکنیں دراصل انسانی حیات کی ساعتیں ہیں۔ انہیں ساعتوں سے اس کے شب و روز بننے اور نہ و سال ترتیب پاتے ہیں۔ اس مرکز سے جہاں خون کی گردش رکی وہیں انسانی زندگی کا خاتمہ عمل میں آجاتا ہے۔ نہ آنکھوں میں نور باقی رہتا ہے اور نہ ہی ساعت و قوت گویائی کام کرتے ہیں۔ حیات ظاہری کی طرح ایمانی و روحانی زندگی بھی قلب انسانی کے ساتھ وابستہ ہے۔ انبیاء و رسل ملیم السلام کے نظام تعلیم و تزکیہ سے قلب انسانی کی اہمیت کا اندازہ کیا جا سکتا ہے۔ اولیاء و صوفیاء کی توجہ کا مرکز بھی قلب انسانی ہے۔ شعراء کی عشق و مستی اور ان کے کلام کی معنویت و گہرائی کا تعلق بھی قلب انسانی ہی سے ہے۔ کائنات قلب نہایت وسعت رکھتی ہے۔ ”حدیقہ القلب“ معطر اور میکتے پھولوں کی وسیع دنیا ہے اسی لئے انبیاء کرام اور اولیاء و شعراء نے قلب انسانی پر توجہ دی ہے۔ قلب انسانی اس قدر اہم ہے کہ رحمانی و شیطانی لشکروں کی معرکہ آرائی اور کشمکش کا میدان اور آماجگاہ اکثر یہی قرار پاتا ہے۔

انبیاء کرام ملیم السلام انسانی احوال کو سنوارنے آتے ہیں۔ ان کے لئے تعلیم و تزکیہ کا سامان کرتے ہیں۔ رسول اکرم صلی اللہ علیہ وسلم معلم و مزی بن کر تشریف لائے۔ کتاب و حکمت کی تعلیم کے ساتھ آپ نے تزکیہ و تربیت کا اہتمام فرمایا۔ آپ کی نظر میں تعلیم و تزکیہ کے باب میں سب سے زیادہ اہمیت انسانی قلب کی ہے۔ آپ نے ارشاد فرمایا الا وان لی الجسد مضغہ انا صلحت صلح الجسد کله وانا فسدت فسد الجسد کله الا وہی

القلب (صحیح البخاری کتاب الایمان ج ۱، ص ۱۹) اصلاح و بگاڑ میں اگر جسد انسانی میں کسی چیز کی اہمیت ہے تو وہ قلب ہے۔ اللہ تعالیٰ انسانی شکلوں اور جسموں کو نہیں دیکھتا بلکہ اس کی نظر میں بھی اگر کوئی چیز اہمیت رکھتی ہے تو وہ ہے انسانی دل۔۔۔ رسول اکرم صلی اللہ علیہ وسلم نے ارشاد فرمایا ان اللہ لا ينظر الى صوركم واماؤلكم ولكن ينظر الى اعمالكم وقلوبكم (ابن ماجہ، کتاب الزہد ج ۲، ص ۱۳۸۸)

دور جاہلی کے مشہور عرب شاعر زہیر بن ابی سلمی کے نزدیک بھی انسان دراصل دل ہی کا نام ہے۔ اس کا ایک شعر اس مفہوم کی خوب وضاحت کرتا ہے۔

لسان الفتى نصف ونصف فؤاده

فلم يبق الا صورة اللحم والدّم

(معلقہ زہیر بن ابی سلمی ص ۸۹)

”انسان کا نصف اس کی زبان ہے اور نصف اس کا دل، اس کے سوا جو باقی ہے وہ تو محض گوشت اور خون ہے۔“

### مادے اور روح کی ثنویت اور انسانی شخصیت

مادے اور روح کی ثنویت کے باوجود انسان شئی واحد ہے۔ اس ثنویت کا ہرگز یہ مفہوم نہیں لیا جاتا کہ اخلاقی و قانونی ذمہ داریوں میں روح و مادے کو الگ الگ مسئول ٹھہرایا جائے گا بلکہ انسان ایک مجموعے کا نام ہے۔ روز مرہ کی گفتگو میں ہم انسان کو ایک اکائی تسلیم کرتے ہیں۔ انسانی وجود کو ایک شخصیت بنانے میں دل کا کردار اہم ہے۔ چنانچہ اطہار خیال کے مختلف مواقع پر انسان واحد متکلم کا سینہ بولتا ہے اور اشارہ اپنے دل کی طرف کرتا ہے۔ امام فخرالدین رازیؒ جوہر نفس کی ماہیت کی بحث میں فرماتے ہیں ”انا جنت“ ”انا انصراف“ ”انا سمعت“ ”انا لہمت“ ”انا فعلت“ کہنے والا شخص لفظ انا بولتے ہوئے اپنے دل کی طرف اشارہ کرتا ہے جبکہ اس کے اس کلام سے مراد اپنی پوری شخصیت اور وجود ہوتا ہے جس کے تمام اعضاء دل کے مرکزی نقطے پر مجتمع ہو کر اس کو ایک شخصیت ظاہر کرتے ہیں۔ (کتاب النفس والروح۔ ص ۲۷) امام فخرالدین رازیؒ تمہور محققین کا نقطہ نظر بیان کرتے ہوئے فرماتے ہیں **مذهب الجمهور من المحققين واصحاب المكاشفات ان القلب هو ونس المطلق لسائر الاعضاء** (کتاب النفس والروح ص ۵۱) یوں دل کو تمام اعضاء پر برتری اور تفوق حاصل ہے۔ اور دل ہی انسانی شخصیت مادے و روح کا جامع ہے۔

### قلب انسانی معارف و علوم کا مرکز و محل

علم و ادراک انسانی امتیاز ہے۔ اپنی اسی خصوصیت کی وجہ سے وہ دیگر حیوانات پر برتری رکھتا ہے۔ جسد انسانی میں علم و ادراک کا مرکز و محل قلب و ذہن میں سے کیا چیز ہے۔ اس بارے میں محققین کا قدرے اختلاف ہے۔ البتہ قرآن و سنت کے شواہد کے ساتھ راجح رائے یہ ہے کہ معارف و علوم کا مرکز قلب انسانی ہی ہے۔ امام فخرالدین رازیؒ فرماتے ہیں **ان محل العلوم والادواکلت هو القلب** (کتاب النفس والروح ص ۳۲) ”عالم لاهوت“ کا پاکیزہ سفیر جب عالم ناسوت کی رہنمائی کے لئے خالق کائنات کا پیغام لے کر آتا ہے تو اس وحی کا نزول انسانی قلب پر ہی ہوتا ہے۔ ارشاد الہی ہے **وانه لتنزل من رب العالمين نزل به الروح الامين على قلبك**

(الشعراء-۱۹۳) ایک دوسری آیت اس کی تائید کرتی ہے قل من كان عدوا لجبرئيل فانه نزله على قلبك (البقرہ-۹۷) انوار ایہ کے اس فیضان کے نتائج بھی قلب انسانی پر مرتب ہوتے ہیں کیونکہ تجلیات و اشارات ایہ کو قبول کرنے کی صلاحیت بھی انسانی قلب ہی کے اندر ودیعت کی گئی ہے۔ ارشاد الہی ہے ان فی فالک لذکوی لمن کلان له قلب او الی السمع وهو شہد (ق-۳۷) حواس ایک ذریعہ ضرور ہیں لیکن دل بیٹا کی توجہ اور التفات کے بغیر فہم و قبولیت کا حصول ممکن نہیں ہے۔۔۔ آیات آفاق و انفس انسان کے لئے رشد و ہدایت کا سامان کر رہی ہیں۔ یہ نشانیاں کہ ارض پر بھی پھیلی ہوئی ہیں اور انسانی جان کے اندر بھی ان کو دیکھا جاسکتا ہے لیکن اس مقصد کا حصول بھی اسی وقت ممکن ہے جب قلب انسانی کے فہم و ادراک کے دروازے کھلے ہوں۔ خالق الکون نے فرمایا اولم یسروا فی الارض فتکون لہم قلوب یعقلون بہا او اذان یسمعون بہا (الحج-۳۶) اس آیت کریمہ میں بھی استدراک و استدلال اور عقل و فہم کو قلب انسانی کے ساتھ جوڑا گیا ہے۔

### فکر و عمل میں قلب انسانی کا اشتراک

فکر و عمل کے باب میں قلب انسانی کا مثبت یا منفی اشتراک اس کے کردار کی حقیقی قدر و قیمت کا تعین کرتا ہے مثلاً قرآن مجید میں ارشاد ہوا لا یواخذکم اللہ بالنعو فی اہمتکم ولكن یواخذکم بما کسبت قلوبکم (البقرہ-۸۹) ایک اور جگہ ارشاد ہوا لن ینال اللہ لعمومہا ولا صماء ہا ولكن ینالہ التقوی منکم (الحج-۳۷) انسانی اعمال میں جو چیز مطلوب ہے وہ ہے تقویٰ اور محل تقویٰ قلب انسانی ہے۔ اس کی وضاحت بھی قرآن مجید کرتا ہے اولئک الذین استمعن اللہ لقلوبہم للتقوی (المحجرات-۳) امر و نہی کا خطاب اور مسئولیت و جوابدہی کا بارگراں انسانی قلب پر ہی ہے۔ اس کی وجہ یہ ہے کہ قوت و اختیار دل کے پاس ہے باقی اعضاء تو اس کے احکامات کی پیروی کرتے ہیں۔۔۔ ارشاد الہی ہے ان السمع والبصر والفؤاد کل اولئک کلان عنہ مستول (الاسراء-۳۶) سح و بصر کے ساتھ دل انسان کے لئے انتہائی قیمتی متاع ہے۔ فرمایا وجعل لکم السمع والابصار والالفة لعلکم تفتکرون (الجمہ-۹) اگر قلب انسانی پر مفادات و خواہشات کے بادل چھا جائیں تو یہی دل جہالت و غفلت کا محل بن جاتا ہے۔ انجام کار کے طور پر دل ایسے اندھے پن کا شکار ہوتا ہے کہ اسے کچھ بھائی نہیں رہتا۔ قرآن حکیم اسی کیفیت کو یوں بیان کرتا ہے فانہا لا تعمی الابصار ولكن تعمی القلوب التی فی الصدور (الحج-۳۶) نفاق و انحراف کبھی و گمراہی میں بھی قلب انسانی کا حصہ وافر ہوتا ہے۔ چند آیات قرآنیہ اس کی نشاندہی کرتی ہیں یحذو المتلفون ان تنزل علیہم سورۃ یتنبہم بما فی قلوبہم (التوبہ-۶۳) کلاب وان علی قلوبہم (المطففین-۱۳) فی قلوبہم مرض (البقرہ-۱۰) ختم اللہ علی قلوبہم (البقرہ-۷)

آفاق و انفس کی صورت میں آیات ایہ تو ہر طرف پھیلی ہوئی ہیں لیکن بسا اوقات انسانی قلب و نظر سے نظر و تدبر کا کام نہیں لیتا۔ قرآن حکیم قلب انسانی کی اس کیفیت کی طرف یوں اشارہ کرتا ہے لہم قلوب لا یفتقون بہا ولہم اعین لا یبصرون بہا (الاعراف-۱۷۹) ان کے دل ہیں کہ جس سے وہ سمجھتے نہیں اور ان کی آنکھیں کہ جن سے وہ دیکھتے نہیں۔

### ایمان اور قلب انسانی

قرآنی آیات سے اس بات کا ثبوت بھی ملتا ہے کہ ایمان و اعتراف کا تعلق بھی قلب انسانی کے ساتھ ہے۔

توحید رسالت آخرت کا اقرار و اعلان بظاہر زبان سے بھی ضروری ہے لیکن جب تک اس اظہار کی پشت پر قلب کی گہرائی سے ہر تصدیق ثبت نہ ہو ایسا ایمان محض دعویٰ ہی ہو گا۔ ارشاد الہی ہے **ثَلَّثَ الْاَعْرَابَ اٰمَنَّا لٰلَّا تَقُولُوْا اٰمَنَّا وَلٰكِن قَوْلُوْا اٰسَلَمْنَا وَّلَمَّا بَدَّلَ الْاٰمِنَانَ فِیْ قُلُوْبِهِمْ (الحجرات-۳۳)** ایک اور جگہ حقیقت ایمان کو یوں واضح فرمایا **قَالُوْا اٰمَنَّا بِالْوَاوِھِمِ وَّلَمْ تُوْمِنْ قُلُوْبُهُمْ (المائدہ-۴۱)** یعنی محض زبانی اقرار ہے دل تو ابھی ایمان نہیں لائے۔ ایمان کا تعلق چونکہ دل ہی کے ساتھ ہے۔ اسی لئے کسی جبر و اکراہ اور زبردست تشدد کے سامنے اگر کوئی شخص خلاف ایمان کسی بات کا اقرار کر لیتا ہے اور اس موقع پر اگر اس کا دل مطمئن ہے تو اس کا ایمان محفوظ و مامون ہے۔ ارشاد الہی ہے **الْاٰمِنُ اٰكْرَهُ وَقَلْبُهُ مُطْمَئِنٌّ بِالْاٰمِنَانَ (النحل-۱۰۶)**

جب ایمان انسانی قلوب کی زینت بنتا ہے تب ہی انسانی زندگیوں میں نیکیوں کی بہار آتی ہے۔ ایمان کے سطحی دعوے صرف ظاہری و عارضی تبدیلیوں کا ذریعہ بنتے ہیں۔ اللہ تعالیٰ نے اہل ایمان پر ہدایت و رشد کے انعام و احسان کا ذکر یوں فرمایا ہے **وَلٰكِن حُبِّ الْاٰمِنَانَ وَّزِيْنَةً فِیْ قُلُوْبِهِمْ وَكُوْنَهُمُ الْاٰكْفَرُ وَالْفٰسِقُوْنَ وَالْمَعْصِيْنَ اُولٰٓئِكَ هُمُ الرَّاٰشِدُوْنَ (الحجرات-۷)** ”لیکن اللہ تعالیٰ نے ایمان کو تمہارے لئے محبوب بنایا اور اس کو تمہارے دلوں میں اچھا کر کے دکھایا اور کفر گناہ اور نافرمانی سے نفرت بٹھا دی یہی لوگ نیک چلن ہیں۔“

### قلب انسانی کی کیفیات و ثمرات

ایمان اور اس کے ثمرات کا حصول اس وقت تک ناممکن ہے جب تک کہ قلوب کفر و عصیان اور رذائل اخلاق سے پاک نہ ہو جائیں۔ قلوب کی پاکیزگی ثابت الی اللہ، ذکر و فکر، محاسبہ نفس، مسلسل توجہ اور دعا سے حاصل ہوتی ہے۔ قرآن مجید انسانی قلب کی مختلف کیفیات بیان کرتا ہے۔ ایسا دل قابل تعریف ہے جو ذکر الہی سے سکون پائے اور ”قلب مطمئن“ بن جائے۔ خالق کائنات اور مالک حقیقی کی خوشنودی کے حصول کے لئے متوجہ رہے اور ”قلب نسیب“ قرار پائے۔ رذائل اخلاق سے چھٹکارا حاصل کرتے ہوئے، فضائل اخلاق سے مزین و آراستہ ہو کر ”قلب سلیم“ بن جائے۔۔۔ انسان اس عالم مادی میں نیکی و بدی کے ماحول کے اندر شدید کشش کی زندگی گزارتا ہے۔ ایک طرف مادی علاقے اور خواہشات نفس ہیں۔ دوسری طرف کھن اور مشکل زندگی کے ساتھ ابدی زندگی کے بے پایاں انعامات اور رب کائنات کا لامتناہی فضل و کرم اس دوراہے پر دل کسی ایک راستے کا انتخاب کرتا ہے۔ اگر دل رضائے الہی کو مقصود ٹھہرائے اور آخرت پر نظر رکھے تو حقیقۃً القلب جن اوصاف عالیہ سے مزین ہو گا وہ یہ ہوں گے۔ ایمان، حب الہی، ذکر و دعا، اخلاص نیت، صبر و شکر، حمت و شجاعت، ایثار و قربانی، محبت و مودت، رافت و رحمت وغیرہ۔ لیکن اگر دل اس عارضی دنیا کے باغ و بہار میں کھو جائے تو اس دل کے ثمرات اس سے بالکل مختلف ہوں گے۔ قلب انسانی، کفر و شرک، تکبر و ظلم، حسد و خیانت، نفاق و دو عملی، بغض و عناد، پست بہتی، خوف اور حب دنیا جیسے رذائل کی آماجگاہ بن جائے گا۔ یہ کیفیات کائنات قلب کی ایسی تاریکیاں ہیں کہ جو انسان کو خالق و منعم حقیقی سے دور اور اس کی رحمتوں سے محروم کر دیں گی۔ گردنیا و آخرت کی کامرانی خوشی اور سکون کا تعلق اللہ کے ذکر خشیت الہی میں مضمر ہے۔ ارشاد الہی ہے **الَّذِیْنَ اٰمَنُوْا وَتَطْمَئِنُّ قُلُوْبُهُمْ بِذِكْرِ اللّٰهِ اِلَّا بِذِكْرِ اللّٰهِ تَطْمَئِنُّ الْقُلُوْبُ (الرعد-۲۸)** جو دل بن دیکھے اللہ کے خوف و خشیت میں جتلا رہا اللہ اس کو عظیم ترین انعام سے نوازے گا۔ ارشاد الہی ہے **مَنْ خَشِيَ الرَّحْمٰنَ الرَّحِیْمَ بِالْغَیْبِ وَّجَاءَ بِقَلْبٍ مُّنِیْبٍ ادْخَلُوْهَا بِسَلَامٍ ذٰلِكَ یَوْمُ الْخُلُوْدِ (ق-۳۳-۳۴)**

## انسانی زندگی کا مقصود۔ قلب سلیم

خیر و شر، نیکی و بدی کی کشش کا میدان قلب انسانی ہے۔ پاکیزہ جذبات کی طرح دوسے، شرور نفس، شیطانی آکسواے بھی قلب کے اندر ہی جنم لیتے ہیں۔ ظاہر و باطن میں جاری و ساری اس معرکہ آرائی میں اللہ کے حضور ایسا شخص کامران و سرخرو ہو گا جس نے قلبی امراض سے مکمل طور پر نجات حاصل کر لی۔ سلیم اور محفوظ دل لے کر پارگاہ رب العزت میں حاضر ہوا۔ ارشاد الہی ہے یوم لا ینفع مال ولا بنون۔ الا من اتى اللہ بقلب سلیم (سورۃ الشعراء ۸۸-۸۹) اس روز نہ مال کوئی فائدہ دے گا نہ اولاد۔ بجز اس کے کہ کوئی شخص قلب سلیم لائے ہوئے اللہ کے حضور حاضر ہو۔ سید مودودیؒ ان آیات قرآنیہ اور قلب سلیم کی وضاحت یوں فرماتے ہیں: ”قیامت کے دن اگر آدمی کے کام کوئی چیز آسکتی ہے تو وہ مال اور اولاد نہیں بلکہ صرف ”قلب سلیم“ ہے۔ ایسا دل جو کفر و شرک نافرمانی اور فسق و فجور سے پاک ہو۔“ (تفسیر القرآن ج ۳، ص ۵۶)

احمد مصطفیٰ المرغانی قلب سلیم کی وضاحت یوں کرتے ہیں اے یوم لا ینفع المرء من عذاب اللہ المال ولو التنی بملأ الارض ذهباً ولا البنون ولو التنی بهم جمعاً ولكن ینفعه ان یجى خالصاً من الذنوب وادواتها وحب الدنيا وشهواتها (تفسیر المرغانی ج ۱۹ ص ۷۷) یعنی اس روز کسی شخص کو مال چاہے وہ پوری دنیا کا نذیرہ کر دے اللہ کے عذاب سے نہ بچائے گا اور نہ ہی ولاد چاہے ان سب کو وہ نذیرہ کر دے بلکہ جو بات اس کو نفع دے گی وہ یہ ہو گی کہ وہ گناہوں کی آلودگیوں، حب دنیا اور شہوات سے پاک دل کے ساتھ اللہ کے حضور پہنچے۔

شکوہ و شہوات، انسانی قلب کو ایمان و یقین سے محروم کر دیتے ہیں۔ دل خیر کی تائید و توثیق کے بجائے برائیوں کو پروان چڑھاتا ہے۔ کفر و شرک بھی دراصل بے یقینی اور شک کے ثمرات ہی ہیں۔ شیخ التفسیر محمد ادریس کاندھلوی فرماتے ہیں ”اس دن کی پریشانی اور رسوائی سے وہ شخص بچ سکے گا جو اللہ کے پاس کفر و شرک اور شکوک و شہوات سے سلامت دل لے کر حاضر ہو گا۔ جنیدؒ فرماتے ہیں سلیم کے معنی لغت میں مارگریزہ کے ہیں۔ مطلب یہ ہے کہ خوف خداوندی کی وجہ سے جس دل کی یہ کیفیت ہو کہ وہ مارگریزہ کی طرح تمللتا رہے تو وہ قیامت کے دن کامیاب ہو گا۔ (معارف القرآن ج ۵ ص ۲۳۱)

مال و اولاد انسان کے لئے شدید آزمائش ہیں اسی لئے دونوں کو فتنہ بھی قرار دیا گیا ہے۔ ان دونوں کی محبت میں جتلا ہونا خلاف ایمان ہے۔ اہل ایمان تو اللہ سے محبت کرنے والے ہوتے ہیں۔ انسانی قلب کی سلامتی یہ ہے کہ وہ مال و اولاد کی محبت کے فتنوں سے پاک ہو۔ چنانچہ محمود بن عمر زحشری قلب سلیم سے مراد ایسا دل لیتے ہیں کہ جو مال و اولاد کی محبت اور کفر و معاصی کے جملہ امراض سے پاک ہو۔ ”الامن اتی اللہ بقلب سلیم“ من لفتتہ المال والبنین ومعنی سلامتہ القلب، سلامتہ من الذات الکفر والمعاصی (الکشاف الجزء الثالث ص ۳۲۰)

مفسرین کرام میں علامہ آلوسی اہم مقام رکھتے ہیں۔ ان کے نزدیک قلب سلیم سے مراد ایسا دل ہے جو کفر و نفاق، عقائد فاسدہ، دنیاوی خواہشات و لذات اور شرک و معاصی سے پاک ہو۔ اللہ کے احکامات کا پابند، اللہ کے بندوں کے لئے امن و آشتی اور اس کے دشمنوں کے خلاف نبرد آزما ہو۔ اللہ کا مطیع و فرما تروار اور اس کی عبادت کا خوگر ہو۔ اپنی معروف تفسیر میں ”قلب سلیم“ کی تشریح وہ یوں کرتے ہیں۔

”الامن اتی اللہ بقلب سلیم“ عن مرض الکفر والنفاق ضرورة اشتراط نفع کل منهما بالایمان وکون المراد من القلب السليم۔ القلب السليم عن مرض الکفر والنفاق هو الماتور عن ابن عباس ومجاهد وتناخه وابن سیرین

وغیرہم۔۔۔ وقال الامام هو الخالي عن العقائد الفاسدة والميل الى شهوات الدنيا ولذاتها ويتبع ذالك الاعمال الصالحات اذ من علامته سلامته القلب تاثيرها في الجوارح۔ وقال هو الذي سلم من الشرك والمعاصي وسلم نفسه لحكم الله تعالى وسالم اولياءه وحارب اعداءه واسلم حيث نظر لعرف واستسلم واتقلا لله تعالى واذعن لعبادته سبحانه (روح المعاني الجزء التاسع عشر ص ۱۰۱)

علم تفسیر اور فکر و فلسفہ میں شہرت رکھنے والے امام فخر الدین رازیؒ کے نزدیک قلب سلیم سے مراد مال و اولاد کے فتنوں سے پاک دل ہے۔ ان کے نزدیک سلیم سے مراد تین معانی ہو سکتے ہیں۔

اما السليم فله ثلاثه اوجه (الاول) هو الاصح ان المراد منه سلامته القلب عن الجهل والاخلاق الرذيله وذالك لانه كما ان صحته البدن وسلامته عبارة عن حصول ما ينبت من المزاج والتركيب والاتصال ومرضه عبارة عن زوال احد تلك الامور فكذلك سلامته القلب عبارة عن حصول ما ينبت له وهو العلم والخلق الفاضل ومرضه عبارة عن زوال احدها۔ فقوله ”الا من اتى الله بقلب سليم“ ان يكون خاليا عن العقائد الفاسدة والميل الى شهوات الدنيا ولذاتها فان قيل فظاهر هذه الآية يقتضي ان من سلم قلبه كان ناجيا وانه لا حاجته فيه الى سلامته اللسان واليد (جوابه) ان القلب موثر واللسان والجوارح تبع فلو كان القلب سليما لكنا سليمين لا معالته، وحيث لم يسلمنا ثبت عدم سلامته القلب (التاويل الثاني) ان السليم هو اللدغ من خشيته الله تعالى (التاويل الثالث) ان السليم هو الذي سلم واسلم وسالم واستسلم (التفسير الكبير الجزء الرابع والعشرون ص ۱۵۱)

ایک مفہوم تو اس کا یہ ہے کہ دل نہ صرف جمالت اور اخلاق رزقہ سے پاک ہو بلکہ علم اور اخلاق فائدہ سے آراستہ بھی ہو۔ عقائد فاسدہ اور دنیوی لذات و خواہشات سے پاک ہو۔ سلیم کی دوسری تاویل خشیت الہی ہے۔ تیسری تاویل یہ ہے کہ دل خود سلامتی والا ہو۔ دوسروں کے لئے اور باہم ایک دوسرے کے لئے امن و آشتی کا باعث ہو مزید یہ کہ وہ سلامتی کا طلبگار بھی ہو۔

قرطبی نے قلب سلیم کی وضاحت فرماتے ہوئے مختلف روایات نقل کی ہیں۔ شک اور شرک سے پاک دل ”قلب سلیم“ ہے۔ ”قلب سلیم“ سے مراد مومن کا دل ہے کیونکہ کافر اور منافق کا دل تو مریض ہی ہوتا ہے جیسے کہ قرآن مجید میں ارشاد ہوا ہے ”فی قلوبہم مرض“۔ بدعت سے پاک اور سنت پر مطمئن دل، اللہ کے خوف سے مجروح دل، اوصاف ذمیرہ سے پاک اور اوصاف جمیلہ سے متصف دل، محمد بن سیرنؒ کے نزدیک قلب سلیم یہ ہے کہ انسان یہ جان لے کہ اللہ برحق ہے قیامت برپا ہونے والی ہے اور یہ کہ قبر والوں کو وہ اٹھا کھڑا کرے گا۔

القرطبی کے تفسیری نکات درج ذیل ہیں۔

”من اتى الله بقلب سليم“ ينفعه لسلامته قلبه، وخص القلب بالذكر لانه الذي اذا سلم سلمت الجوارح، واذا لسد لسنت سائر الجوارح وقد تقدم في اول ”البقرة“ واختلف في القلب السليم لقبيل من الشك والشرك لما للذنوب ليس يسلم منها احد قاله قتاده وابن زيد واكثر المفسرين وقال سعيد المسيب ”القلب السليم الصحيح هو قلب المومن لان قلب الكافر والمنافق مريض قال الله تعالى ”في قلوبهم مرض“ وقال ابو عثمان السبائي هو القلب الخالي عن البدعة، المظننه الى سنته، وقال الحسن ”سلم من الله المال والبنين وقال الجنيد السليم في اللغة اللدغ، فمعناه انه قلب كاللدغ من خوف الله وقال الضحاك السليم الخالص اي

الخالص من الاوصاف الذميمة' والمتصف بالاصاف الجميلة۔۔۔۔۔ وقال محمد بن سيرين القلب السليم ان يعلم ان الله حق' وان الساعته قامت' وان الله يبعث من في القبور ولى صحيح مسلم من حديث ابي هريرة عن النبي' قال يدخل الجنة الثوام التي تهم مثل الله الطير۔۔۔۔۔ انها مثلها في انها خاليتها من كل فنب' سلمته من كل عيب' لاخبرة لهم بامور الدنيا كما روى انس بن مالك قال رسول الله' اكثر اهل الجنة البله ابي البله عن معاصي الله قال الازهرى الابهله هنا هو الذي طبع على الخير وهو غافل عن الشر لا يعرفه وقال القتيبي البله هم الذين غلبت عليهم سلامته الصدور وحسن الظن بالناس (الجامع لاحكام القرآن - الجزء الثالث عشر ص ۱۱۵)

طبری نے ”قلب سلیم“ کے متعدد مقامہم روایت کئے ہیں۔ ”یوم لا ینفع الا القلب السلیم والذی عنی بہ من سلامتہ القلب فی ہذا الموضع ہو سلامتہ القلب من الشک فی توحید اللہ والبعث بعد الممات۔“ اس روز تو صرف قلب سلیم ہی نفع دے گا اور قلب سلیم سے مراد یہ ہے کہ: ”ناسانی دل اللہ کی وحدانیت اور حیات بعد الموت کے بارے میں شک سے پاک ہو۔“ تیارہ کے نزدیک قلب سلیم سے مراد ”سلیم من الشکر“ دل کا شکر سے محفوظ ہونا ہے اور ابن زید کے نزدیک قلب سلیم سے مراد ”سلیم من الشکر فلما الذنوب فلیس یسلم منها احد“ یعنی دل کا شکر سے پاک ہونا مراد ہے کیونکہ گناہوں سے تو کوئی بھی پاک نہیں ہوتا۔ (طبری ج ۳ ص ۸۷)

ابن کثیر مشہور و معروف مفسر قرآن ہیں۔ انہوں نے قلب سلیم کے معنی و مفہوم کے لئے جلیل القدر صحابہ کرام و ائمہ عظام کے اقوال نقل کئے ہیں۔ خود ان کے نزدیک قلب سلیم سے مراد سالم من النفس والشکر (تفسیر ابن کثیر ج ۳ ص ۳۳۹) ایسا دل جو گناہوں کی آلودگی اور شرک سے پاک ہو۔ قرآن و حدیث انسان کی اس کیفیت کے شاہد و گواہ ہیں کہ برائیوں کا ارتکاب کرنے سے انسانی قلوب زنگ آلود ہو جاتے ہیں اور ان میں بگاڑ بھی آ جاتا ہے۔ ارشاد الہی ہے کلا ہل وان علی قلوبہم ما کنوا یفسون (سورۃ المطففین- ۱۳) ”کبھی نہیں! بلکہ ان کے (برے) کاموں کی وجہ سے ان کے دلوں پر زنگ چھا گیا۔ رسول اکرمؐ کا ارشاد ہے ان العبد اذا اخطا خطیئته نکت فی قلبہ نکتہ سوادا فلذا ہو نزع واستغفر وتب صقل قلبہ وان علا زید لیہا حتی تعلق قلبہ (ترمذی کتاب التفسیر سورۃ المطففین ۵/ ۱۰۵) ”بندہ جب گناہ کرتا ہے تو اس کے دل میں داغ کا ایک سیاہ نکتہ پڑ جاتا ہے؛ پس اگر اس نے اپنے آپ کو الگ کر لیا اور خدا سے مغفرت مانگی اور توبہ کی تو اس کا دل صاف ہو جاتا ہے اور اس نے پھر وہی گناہ کیا تو وہ داغ بڑھ جاتا ہے یہاں تک کہ وہ پورے دل پر چھا جاتا ہے۔“

خیر و شر کے رد و قبول اور نیکی و بدی کے لئے آزادی عمل کا تعلق انسانی قلب کے ساتھ ہے۔ عام طور پر انسان کا فہم و شعور درست کام کرتا ہے۔ وہ دینی و دنیوی حقائق کا ٹھیک ٹھیک ادراک کر لیتا ہے۔ اس کے ذہن میں کچھ بھی ابہام باقی نہیں رہتا لیکن پھر بھی حق کا اقرار و قبول نہیں ہو پاتا۔ دراصل انسانی ذہن کتاب کی مانند ہے جس کے اوراق پر توحید رسالت آخرت ایمان و عمل اور خیر و فلاح کے جملہ امور کی مکمل وضاحت ہو جاتی ہے۔ داغی عمل جمع و تفریق کر کے اچھے اور برے اعمال کی قدر و قیمت اور دنیوی و اخروی نتائج کو صاف طور پر سامنے لے آتا ہے۔ لیکن رشد و ہدایت یا ضلالت و گمراہی میں کسی ایک کے انتخاب کا اختیار انسانی ذہن کے پاس

نہیں ہے بلکہ ہر دور ہوں میں سے کسی ایک راہ پر چلنے کا فیصلہ اول و آخر انسانی دل ہی کرتا ہے۔ اسی لئے حضرت موسیٰ و حضرت ہارون علیہما السلام جب سرکش فرعون کو دعوت الی اللہ دینے چلے تو ان دونوں کو رب کریم نے یہ تلقین فرمائی کہ **فَقُولَا لَهُ قَوْلًا لَّيْنًا (طہ ۴۴)** کہ تم اس سے نرم بات کہنا۔ نرمی سے دل کے دروازے کھلتے ہیں۔ اس سے مروت و محبت کا رشتہ قائم ہوتا ہے جبکہ درشتی و سختی سے دل کی دوری بڑھتی ہے اور حق سے اعراض اور فرار کی کیفیت بڑھتی ہے۔ رسول اکرم صلی اللہ علیہ وسلم نے اپنے کریمانہ اخلاق سے بے شمار انسانوں کے قلوب کو فتح کر لیا۔ اس کی وجہ بھی قرآن کریم نے آپ کے دل کی نرمی، آپ کی رافت و رحمت کو قرار دیا ہے۔ ارشاد الہی ہے **فَبِمَا رَحْمَةٍ مِنَ اللَّهِ لَنْتَ لَهُمْ وَلَوْ كُنْتَ لَفظًا غَلِيظًا الْقَلْبُ لَا نَفُضُوا مِنْ حَوْلِكَ (ال عمران- ۱۵۹)** یعنی بے شمار انسان شیخ رسالت کے گرد پروانوں کی طرح سے دیوانہ وار جمع ہو گئے تو اس کی وجہ دلائل و براہین کا انبار نہیں بلکہ ہادی برحق کی لوگوں پر شفقت و مہربانی ہے۔ آپ کے عنو و درگزر نے بے شمار انسانوں کے قلوب کو نور ایمان سے منور فرمایا۔ کہتے ہیں کہ دل کو دل سے راہ ہوتی ہے۔ پکارنے والے نے جب بھی اخلاص و محبت، درد و کرب کے ساتھ دل کے دروازے پر دستک دی ہے تو انسان کا پتھر یا باطن بھی موم کی طرح کھلتا نظر آیا ہے۔

رسول اکرم صلی اللہ علیہ وسلم نے معرفت کو دل کا عمل قرار دیا ہے۔ آپ کا ارشاد گرامی ہے۔ **انا اعلمکم باللہ وان المعرفۃ لعل القلب لقول اللہ تعالیٰ ولكن بواخذکم بما کسبت لقلوبکم (صحیح البخاری ج ۱ ص ۱۰)** مگر کسی برے عمل پر مواخذے کا انحصار دل کی شرکت پر ہے۔

علم نور ہے اور رشد و ہدایت کا سامان بھی ہے لیکن صرف وہی علم نفع بخش ہے کہ جس کا تعلق انسانی قلب کے ساتھ ہو۔ حضرت حسنؑ سے روایت ہے کہ رسول اکرمؐ نے فرمایا **العلم علمان فلعلم فی القلب فلناک علم نافع و علم علی اللسان فلناک حجتہ اللہ عزوجل علی ابن ادم (دارمی ص- ۱۰۲)** یعنی علم کا تعلق اگر محض زبان کی حد تک رہے اور وہ قلب کی گہرائی تک نہ اترے تو ایسا علم انسان پر اللہ کی حجت تو ضرور ہے مگر نفع و ہدایت کا باعث ہرگز نہیں ہے۔ گویا علم کا تعلق اگر قلب انسانی سے قائم نہیں ہوتا تو وہ حقیقی ثمرات سے خالی رہتا ہے۔

### حیات القلوب

زندگی تو بس دل ہی کی زندگی ہے۔ اگر دل زندہ نہیں تو حیات انسانی کے دونوں سوتے خشک ہو جاتے ہیں۔ انسان کا خاتمہ ہو جاتا ہے البتہ انسان نما حیوان ضرور چلتا پھرتا نظر آتا ہے۔ بے نور و بے روح انسان بے کیف زندگی کے ساتھ اللہ کی زمین پر اک بوجھ بن کر حیوانی زندگی کا نمونہ پیش کرتا ہے۔ رسول اکرم صلی اللہ علیہ وسلم نے انسانی قلب کو شقاوت و قسوت سے بچانے کے لئے ہدایت و رہنمائی دی ہے۔ آپ کا ارشاد گرامی ہے **لا تکثروا الکلام بغیر ذکر اللہ فان کثرة الکلام بغیر ذکر اللہ قسوة القلب وان ابعد الناس من اللہ القلب القاسی (کنز العمال ج ۱ ص- ۴۲)** ”اللہ کے ذکر کے سوا کثرت کلام سے بچو کیونکہ اللہ کے ذکر کے سوا کثرت کلام قسوت قلب کا باعث ہے اور انسانوں میں اللہ سے سب سے زیادہ دور سخت دل انسان ہے۔“

قرآن و حدیث کی تعلیمات میں تقویٰ کی اس قدر تلقین کی گئی ہے کہ ہدایت و تقویٰ یا ایمان و تقویٰ لازم و ملزوم قرار دیئے جاسکتے ہیں تمام تر عبادات کی روح تقویٰ ہے۔ ایک ایسی دنیا میں کہ جہاں ہر قدم پر خواہشات کا طوفان اور شیطان کی ترغیبات انسان کی بربادی کا سامان کرنے کے لئے موجود ہوں اور انسان ایک کٹھن مرحلے سے



گزر کر اللہ کی خوشنودی چاہتا ہو اور اس جنت کی طرف بڑھ رہا ہو تو اس مرحلے پر تقویٰ کی اہمیت اور بھی بڑھ جاتی ہے۔ آزمائش کے ان مراحل سے سلامتی کے ساتھ گزرنے کی ایک ہی سبیل ہے جس کی نشاندہی رسول اکرمؐ نے فرمائی ہے کہ انسانی تقویٰ کو زادراہ بنائے۔ حضرت ابن عباسؓ سے روایت ہے۔ آپ نے فرمایا خیر الزاد التقویٰ وخیر ما لقی فی القلب البتین (کنز العمال ج ۳، ص ۹۰) بہترین زادراہ تقویٰ ہے اور بہترین چیز جو دل میں ڈالی گئی وہ بتین ہے۔

رسول اکرم صلی اللہ علیہ وسلم سے دل کی حفاظت کے لئے متعدد دعائیں بھی منقول ہیں کہ ایمان و عمل کے ساتھ آپ اکثر دعا بھی فرماتے رہتے اور دوسروں کو اسکی تلقین بھی فرمایا کرتے۔ ایک دفعہ آپ نے تنبیہ فرمائی اور شیطان کے ایک عمل سے ڈرایا۔ فرماتے ہیں ان الشیطان واضع خطمہ علی قلب ابن ادم فان ذکر اللہ خنس وان نسی التعم قلبہ (کنز العمال ج ۱، ص ۴۱۸) شیطان ابن آدم کے دل پر کھیل ڈال دیتا ہے اگر وہ اللہ کا ذکر کرے تو وہ (شیطان) چھپ جاتا ہے اور اگر وہ اللہ کو بھول جائے تو وہ اس کے دل کو نگل جاتا ہے۔

حضرت انسؓ سے روایت ہے کف النبی یكثر ان یقول بلقلب القلوب ثبت قلبی علی ذنک لالو یا رسول اللہ اسنا یک ویما جنت بہ فهل تخاف علینا؟ فقال رسول اللہ حکنا واثار باصبعہ (کنز العمال ص- ۳۹۴)

”رسول اکرمؐ اکثر یہ دعا کرتے اے دلوں کے پھیرنے والے میرے دل کو اپنے دین پر جمادے۔ صحابہ کرامؓ نے پوچھا اے اللہ کے رسول ہم آپؐ پر ایمان لائے اور جو کچھ آپؐ لے کر آئے اس پر بھی تو کیا آپؐ ہمارے بارے میں ڈرتے ہیں؟ آپؐ نے فرمایا ہاں اور پھر اپنی انگلی سے دل کی طرف اشارہ فرمایا“ اللہ تعالیٰ نے انسان کو محدود اختیار اور کچھ مہلت عمل ضرور دے رکھی ہے لیکن دراصل جو قوت و صلاحیت انسان کے پاس ہے۔ وہ انسان کے پاس اللہ کی امانت ہے۔ اس سب کچھ کا حقیقی مالک، خالق کائنات ہی ہے۔ انسانی دل کا معاملہ بھی کچھ ایسا ہی ہے کہ اس کی ہر دھڑکن اللہ رب العزت کے قبضہ قدرت میں ہے۔ ارشاد الہی ہے واعلموا ان اللہ بحول بین المرء وقلبہ (الانفال- ۲۴) اور جان رکھو کہ اللہ آدمی اور اس کے دل کے درمیان حاصل ہے۔ مولانا شبیر احمد عثمانیؒ اس آیت کی وضاحت یوں فرماتے ہیں ”یعنی حکم بجالانے میں دیر نہ کرنا شاید تھوڑی دیر بعد دل ایسا نہ رہے۔“ اپنے دل پر آدمی کا قبضہ نہیں بلکہ دل خدا کے ہاتھ میں ہے۔ جدھر چاہے پھیر دے۔ بے شک وہ اپنی رحمت سے کسی کا دل ابتداءً نہیں روکتا نہ اس پر مہر کرتا ہے۔ ہاں جب بندہ امثال احکام میں سستی اور کابلی کرتا رہے تو اس کی جزاء میں روک دیتا ہے یا حق پرستی چھوڑ کر ضد و عناد کو شیوہ بنا لے تو مہر کر دیتا ہے۔“ (تفسیر شبیر احمد عثمانی ص- ۲۳۸)

رسول اکرم صلی اللہ علیہ وسلم کے ارشادات بھی یہی رہنمائی کرتے ہیں کہ قلوب انسانی اللہ تعالیٰ لاشریک کے قبضے میں ہیں۔ ایک بار آپؐ اپنی زوجات میں سے ایک سے فرما رہے تھے یا ام سلمہ انہ لیس ائمی الا وقلبہ بین اصبعین من اصابع اللہ فمن شاء اقلم ومن شاء ازاع (کنز العمال الجزء الاول ص- ۲۳۲) ”اے ام سلمہ کوئی آدمی ایسا نہیں کہ جس کا دل اللہ کی دو انگلیوں کے درمیان نہ ہو۔ پس جسے چاہتا ہے سیدھا کر دیتا ہے اور جسے چاہتا ہے ٹیڑھا کر دیتا ہے۔“ ابن جریر الدہلی سے روایت ہے۔ آپؐ نے فرمایا الموازین ید اللہ یرفع قوما ویضع لوما وقلب ابن ادم بین اصبعین من اصابع الرحمن انا شاء ازاعہ وانا شاء اقلمہ (کنز العمال الجزء الاول ص- ۲۳۳) ”میزان اللہ کے ہاتھ میں ہے۔ وہ کسی قوم کو سر بلند کرتا ہے اور کسی کو پست کرتا ہے اور ابن آدم

کا دل رحمن کی انگلیوں میں سے دو انگلیوں کے درمیان ہے۔ جب چاہے اس کو ٹیڑھا کر دے اور جب چاہے اسے سیدھا کر دے۔ انسان اگر اللہ کی نافرمانی اور برائی کی راہ پر چلے تو اس کا اثر و اظہار لوح قلب پر بھی ہوتا ہے۔ آئینہ دل نہایت شفاف و حساس ہے۔ لہذا پورے جسد انسانی میں گناہ کی تاریکی و سیاہی اسی مرکز پر نمودار ہوتی ہے۔ رسول اکرم صلی اللہ علیہ وسلم کا ارشاد گرامی ہے ان العبد اذا اخطا خطبته نکتت فی قلبه نکتہ سوداء فلما هو نزع واستغفر وتاب صقل قلبه وان عاذ زید فیہا حتی تملو قلبہ (ترمذی کتاب التفسیر، سورة المطففين ج ۵، ص ۳۳۳) ”بندہ جب گناہ کرتا ہے تو اس کے دل میں داغ کا ایک سیاہ نکتہ پڑ جاتا ہے تو اگر اس نے اپنے آپ کو اس سے علیحدہ کر لیا اور خدا سے مغفرت مانگی اور توبہ کی تو اس کا دل صاف ہو جاتا ہے اور اگر اس نے پھر وہی گناہ کیا تو وہ داغ بڑھ جاتا ہے اور یہاں تک کہ وہ پورے دل پر چھا جاتا ہے۔“

نیکی و بندگی کی کشش میں دل کا کردار نہایت اہم ہے۔ انسان ملک و خواجہ ہے اور جو کچھ اختیار اس کو دیا گیا ہے اس کا استعمال دل ہی کو کرنا ہوتا ہے لہذا دل کی دنیا کو سنوارنے اور شیطانی چالوں سے اس کو محفوظ رکھنے کے لئے مسلسل، گمراہی اور توجہ کی ضرورت ہے۔ انسان کے پاس بڑا حوصلہ اور ہمت ہے لیکن جب تک اس معرکہ آرائی میں جس کی کامیابی و ناکامی پر آخرت کے عذاب و ثواب اور اللہ کی ناراضگی و خوشنودی کا انحصار ہے۔ خالق کائنات کو اپنا شریک حال نہیں کرتا۔ ساتھی نہیں بناتا اس کے حضور دعا و التجا نہیں کرتا تو قوی امکان یہی ہے کہ وہ دنیا و آخرت کو بگاڑ بیٹھے گا۔ سلامتی قلب کے لئے فکر و عمل کی پاکیزگی کے ساتھ یقیناً اللہ کی مدد اور اس پر توکل ہی ایک ایسا راستہ ہے کہ جس سے دنیا و آخرت کی کامرانیوں اور سعادتوں کے دروازے کھل سکتے ہیں۔ رب کائنات سے بناوٹ و روگردانی، گناہوں کا مسلسل ارتکاب اور سرکشی انسان کو اللہ سے دور کر دیتے ہیں اور ان حالات میں خالق کائنات بندوں کی پکار نہیں سنتا۔ اسی طرح پاکیزہ اور حلال رزق کو چھوڑ کر اگر کوئی شخص لقمہ حرام اپنے پیٹ میں اتارتا ہے تو ایسے لقمے اور غذا سے انسانی رگوں کے اندر حرام خون گردش کرتا ہے۔ قلب انسانی میں میل اور سیاہی پیدا ہونے لگتی ہے۔ قلوب میں انوار اہیہ قبول کرنے کی صلاحیت باقی نہیں رہتی بلکہ ایسے قلوب شیطانی موسوں کے لئے موزوں و مناسب قرار پاتے ہیں تب انسانی قساوت قلبی کا شکار ہو جاتا ہے۔ نہ دل سے دعا نکلتی ہے اور نہ ہی اللہ بندے کو اس کی توفیق دیتا ہے۔

قرآن حکیم انسان کی اس قساوت قلبی کا تذکرہ یوں کرتا ہے۔ ارشاد الہی ہے

ثم قست قلوبہم من بعد ذلک لہی کالجوارۃ او اشد قسوة وان من الجوارۃ لما یتفجر منہ الانہار وان منہا

لما یشقق لہمخرج منہ الماء وان منہا لما یہبط من خشیتہ اللہ وما اللہ بغافل عما تعملون (البقرہ- ۷۷)

قساوت میں انسانی قلوب کو پتھروں سے شبیہ دی بلکہ اس سے بھی زیادہ سخت کہا کیونکہ بسا اوقات پتھروں سے دریا اور پانی کے چشمے اہل پڑتے ہیں اور پتھر بھی اللہ کی خشیت سے گر پڑتے ہیں۔ قلوب کی اسی قساوت اور دنیوی و اخروی شقاوت سے بچنے کے لئے فکر و عمل کی پاکیزگی کے ساتھ ضروری ہے کہ انسان اللہ رب العزت کے حضور اپنے ہاتھ دعا کے لئے بیشبہ بلند کرتا رہے کہ وہی خالق و مالک اور معارف القلوب ہے۔

ربنا لا نزع قلوبنا بعد اذ ہلبتنا وہب لنا من لکنک رحمته انک انت الوہاب (ال عمران- ۸)

## مراجع

سهيل اكلمي لاهور ١٩٩٣هـ	القران الحكيم	ابن كثير اسماعيل الحافظ عماد الدين
مطبعته مصطفى الباني الحلبي مصر ١٩٦٥هـ	تفسير القران العظيم	احمد مصطفى المراغي
اناره الطبعته الضريته بيروت	تفسير المراغي	الوسي شهاب الدين محمود
المكتبه العلميه بيروت	روح المعاني	ابن ماجه محمد بن يزيد القزويني
دارالفكر بيروت ١٩٨١هـ	سنن ابن ماجه	البخاري محمد بن اسماعيل
احياء التراث العربي بيروت ١٩٨٣هـ	صحح البخاري	الترمذي محمد بن عيسى
مطبعته الاعمال دمشق ١٩٣٩هـ	الجامع الصحيح سنن الترمذي	الداري عبد الله بن عبد الرحمن
مطبعته البهته المصريه	سنن الدارمي	الرازي محمد بن عمر لخرالدين
معهد الابحاث الاسلاميه اسلام اباد ١٩٦٥هـ	التفسير الكبير	" " "
مطبعته الاستقامه القاهره	كتاب النفس والروح	الزمخشري محمود بن عمر
دار صلات بيروت ١٩٤٤هـ	الكشاف	زهري بن ابي سلمى
مصر ١٩٨٨هـ	شرح معاني السبع للزوزني	الطبري محمد بن جرير
موسسه الرساله بيروت ١٩٩٩هـ	جميع البيان عن تاويل اي القران	علاء الدين علي المتقي بن حسان الدين الهندي
مكتبه عشقيه جامعه اشرفيه لاهور ١٩٨٢هـ	كنز العمال	كفنهلوي محمد ابراهيم
مكتبه تعمير اسمايت لاهور ١٩٤٦هـ	معارف القران	مودودي ابوالاعلى سيد
	تفهيم القران	

من يدرس العلم لم تُدرَسْ مَفَاخِرُهُ  
فَأَوَّلُ الْعِلْمِ إِقْبَالٌ وَأَخْرَهُ

فَأَرْشِدُنِي إِلَى تَرْكِ الْمَعَاصِي  
وَسُورُ اللَّهِ لَا يُوْتَى لِمَعَاصِي

العلمُ أنْفُسُ شَيْءٍ أَنْتَ دَاخِرُهُ  
تَقْبَلُ عَلَى الْعِلْمِ وَاسْتَقْبَلْ مَقَاصِدَهُ

وقد قال الإمام الشافعي رحمه الله:  
شكوت إلى وكيع سبوء حفظي  
وذلك أن حفظ العلم نور

قالت: بحسن تدبيرهم.

قيل: فبمس تستجليين؟

قالت: إن تعلم النفس أن لن يصيبها إلا ما كتب الله لها.

قيل: فبم ترحلين؟

قالت: بالطبع بعد القناعة، وبالحرص بعد انسحاق، وبإلهاد بعد السدور

وبالشك بعد اليقين.


قيل للسعادة أين تسكنين؟

قالت: في قلوب الراضين.

قيل: فبم تتعدين؟

قالت: من قوة إيمانهم.

قيل: فبم تدومين؟



## مومن کا قاتل ہمیشہ دوزخ میں رہے گا

جو شخص کسی مومن کو جان بوجہ کر قتل کرے تو اس کی سزا جہنم ہے جس میں وہ ہمیشہ رہے گا۔ اس پر اللہ کا غضب اور اس کی لعنت ہے اور اللہ نے اُس کے لیے سخت عذاب مہیا کر رکھا ہے۔